



முதலமைச்சர் மு.க.ஸ்டாலின் அவர்கள், சென்னையில், நேற்று முன்தினம், உடல்நலக் குறைவால் மறைவெய்திய தமிழறிஞரும் கவிஞருமான பெருங்கவிகோ வா.மு.சேதுராமன் அவர்களின் இல்லத்திற்கு நேற்று (5.7.2025) நேரில் சென்று அவரது உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். இந்நிகழ்வின்போது, மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், சட்டமன்ற உறுப்பினர்கள் வி.ஜி.ராஜேந்திரன், ஏ.எம்.வி. பிரபாகராஜா, மாமன்ற உறுப்பினர்கள் திருமதி ரத்னா லோகேஸ்வரன், மு.ரா.சா. லோக ஆகியோர் உடனிருந்தனர்.

மூத்த தமிழறிஞர் – உலகம் முழுவதும் தமிழ்ப் பணி மேற்கொண்ட பெருங்கவிகோ வா.மு. சேதுராமன் மறைவு!

சென்னை,ஜூலை.6- மூத்த தமிழறிஞர் உலகம் முழுவதும் தமிழ்ப் பணி மேற்கொண்டவர், தமிழ் மொழிக்காகவே தன் வாழ்நாளை அர்ப்பணித்த தமிழ் பற்றாளர் மூத்தமிழறிஞர் கலைஞர் அவர்களின் பேரன்பை பெற்ற பெருங்கவிகோ வா.மு. சேதுராமன் அவர்கள் (வயது 91) வயது மூப்பு காரணமாக நேற்று முன்தினம் (4.7.2025 வெள்ளிக்கிழமை) இரவு 7 மணியளவில் இயற்கையெய்தினார் என்பதை அறிவிக்க பொதும் வருந்துகிறோம்.

பெருங்கவிகோ வா.மு. சேதுராமன் அவர்கள் தன் வாழ்நாள் முழுவதையும் தமிழ்மொழியை உலகெங்கும் கொண்டு சென்று பரப்புவதில், தீவிரம் காட்டி செயல்பட்டு வந்தவர். மூத்தமிழறிஞர் கலைஞர் அவர்கள் மீது பேரன்பு கொண்டவர்.

கழகத் தலைவர் - முதல்வர் மு.க.ஸ்டாலின் அவர்கள் மீதும் பேரன்பு கொண்டவராகத் திகழ்ந்தவர். வா.மு. சேதுராமன் அவர்கள் மீதும், மூத்தமிழறிஞர் கலைஞர், கழகத் தலைவர், முதல்வர் மு.க.ஸ்டாலின் அவர்களும் மிகுந்த அன்பு கொண்டிருந்தனர்.

உலக மகாகவி விருது
வா.மு. சேதுராமன் அவர்கள்

தமிழறிஞர்கள் – கழகத்தினர் அஞ்சலி!

யம்” நூலை எழுதி கலைஞர் புகழை உலகெங்கும் பரவச் செய்தார். எங்கும் தமிழ் எதிலும் தமிழ் “எங்கும் தமிழ் - எதிலும் தமிழ்” என்பதை வலியுறுத்தி 32 ஆண்டு காலமாக தொடர்ந்து நடைபயணம் மேற்கொண்டவர். குமரி முதல் சென்னை வரை 1993-ஆம் ஆண்டு நடைபயணம் மேற்கொண்டார்.

திருக்குறளை தேசிய நூலாக்க வலியுறுத்தினார்!
திருக்குறளை தேசிய நூலாக்க வலியுறுத்தி, குமரி முதல் இமயம் வரை ஊர்தி பயணமாகச் சென்று பிரதமர் அலுவலகத்தில் கோரிக்கை மனு அளித்தார். ஒரு இலட்சம் கவிதைகளை ஆக்கியப் பெருமைக்குரியவர்.

சேது காப்பியம்!
“சேது காப்பியம்” 12 காண்டங்களாக எழுதி உலக மகா கவிஞர் என்ற பெருமைக்குரியவர் பெருங்கவிகோ வா.மு.சேதுராமன் அவர்கள்.

விருதுகள்
பெருங்கவிகோ வா.மு.சேதுராமன் அவர்கள் கலைமாமணி விருது, முரசொலி அறக்கட்டளை விருது, திருவள்ளூர் விருது, இயற்பியல்

தமிழ்ப் பணிக்கெனத் தன்னை ஒப்படைத்துக் கொண்ட தியாகச் சுடர் பெருங்கவிகோ வா.மு. சேதுராமன் புகழ் தமிழுள்ளவரை போற்றப்படும்! முதல்வர் மு.க.ஸ்டாலின் இரங்கல்!

சென்னை, ஜூலை 5- பெருங்கவிகோ வா.மு.சேதுராமன் அவர்கள் நேற்று முன்தினம் இரவு இயற்கையெய்தினார் என்பதை அறிவிக்க வருந்துகிறோம்.

இச்செய்தியறிந்ததும் முதல்வர் மு.க.ஸ்டாலின் அவர்கள் வெளியிட உள்ள இரங்கல் செய்தியில் கூறியிருப்பதாவது:

பன்னாட்டுத் தமிழறவு மன்ற நிறுவனர் பெருங்கவிகோ வா.மு.சேதுராமன் அவர்கள் மறைந்த செய்தியறிந்து சொல்லொணாப் பெருந்துயர் என்னை ஆட்கொண்டது!

இன்றுகூட முரசொலியில், “ஓரணியில் தமிழ்நாட்டின் உரிமை நாட்டுவோம். தமிழர் ஒற்றுமையாய்த் திரண்டெழுந்தே வலிமை காட்டுவோம்!” எனக் கவிதை தீட்டியிருந்த அவர் இப்போது நம்மிடையே இல்லை என்பதைச் சிந்தை ஏற்க மறுக்கிறது.

“தமிழ் தமிழ் தமிழ் என்று தன்னுடைய வாழ்நாள் முழுவதும் தமிழுக்காகவே தன்னை ஒப்படைத்திருக்கின்ற ஒரு பெருமகனைக் காண வேண்டுமென்றால், அது பெருங்கவிகோ சேதுராமனைத் தவிர வேறு யாரும் இருப்பதாக எனக்குத் தெரியவில்லை.” என்று

மூத்தமிழறிஞர் கலைஞர் அவர்களால் பாராட்டப்பட்ட பெருந்தகை அவர்! தமிழ்நாடு அரசின் கலைமாமணி, திருவள்ளூர் விருது உள்ளிட்ட பல விருதுகளுக்குச் சிறப்பு சேர்த்த செந்தமிழ்ச் செம்மல்.

தமிழ்ப்பணிக்கெனத் தன்னை ஒப்படைத்துக்கொண்ட அந்தத் தியாகச் சுடர் தனது ஒளியை நிறுத்திக் கொண்டு, வேதனை எனும் இருளில் நம் மனதைத் தவிக்கவிட்டிருக்கிறார்!

ஒரு இலட்சத்திற்கும் மேற்பட்ட கவிதைகள், நூறுக்கும் மேற்பட்ட கவிதை நூல்கள் உள்ளிட்ட படைப்புகளைத் தமிழுலகிற்கு அளித்த பெருங்கவிகோ வா.மு.சேதுராமன் அவர்களது புகழ் தமிழுள்ள வரை போற்றப்படும்!

அன்னாரது பிரிவால் வாடும் அவரது குடும்பத்தினர் - உறவினர்கள் - தமிழ்கூறு நல்லுலகின் சான்றோர்கள் - தமிழ்த் தொண்டர்கள் என அனவருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் இரங்கல் செய்தியில் குறிப்பிட்டுள்ளார்.

முதியோர் இல்லங்கள் - பணிபுரியும் பெண்கள் விடுதிகளை பதிவு செய்ய எளிய வழிகள்! தமிழ்நாடு அரசு அறிவிப்பு!

சென்னை, ஜூன் 5- தமிழ்நாட்டிலுள்ள பெண்கள் விடுதிகள் மற்றும் இல்லங்கள், முதியோர் இல்லங்கள் ஆகியவற்றை பதிவு செய்வதற்கான நடைமுறைகள் மறுசீரமைக்கப்பட்டு எளிய ஆளுமையின் கீழ் இந்த செயல்முறையை எளிதாக்குவதற்காக தமிழ்நாடு இ-சேவை இணைய முகப்பில் ஒரு பிரத்யேக சேவை உருவாக்கப்பட்டுள்ளது.

தமிழ்நாடு இ-சேவை இணைய முகப்பின் (<https://www.tnesevai.in/>) மூலம் பின்வரும் சேவைகள் தற்போது இணைய வழியில் வெளியிடப்பட்டுள்ளன.

முதியோர் இல்லங்களைப் பதிவு செய்தல்.

பெண்களுக்கான இல்லங்கள் பதிவு மற்றும் உரிமம் வழங்குதல்.

பணிபுரியும் மகளிர் விடுதிக்கான உரிமம் வழங்குதல்.

சமூக நலத்துறையின் கீழ் ஏற்கனவே பதிவு செய்யப்பட்ட விண்ணப்பதாரர்கள், தங்களுடைய உரிமங்கள் காலாவதியாகும் போது புதிய இணையதள நடைமுறையைப் பயன்படுத்தி தங்கள் உரிமத்தைப் புதுப்பித்துக் கொள்ளலாம்.

உரிமம் பெற்ற அனைத்து நிறுவனங்களும் கீழ்க்காணும் நடைமுறையை பின்பற்ற கேட்டுக் கொள்ளப்படுகிறார்கள்.

<https://www.tnesevai.in.gov.in/> என்ற இணையதளத்தில் தமிழ்நாடு இ-சேவை இணைய முகப்பை பார்வையிட வேண்டும்.

தங்கள் பதிவுகளை புதுப்பிக்க வேண்டும்.

தேவையான அனைத்து ஆவணங்களையும் பதிவேற்றம் செய்ய வேண்டும்.

“உரிமங்கள் மற்றும் பதிவுகள் தேவைப்படும் விண்ணப்பதாரர்கள் இணைய வழி விண்ணப்பிக்கும் வசதியினை பயன்படுத்த கேட்டுக்கொள்ளப்படுகிறார்கள்” என்று தமிழ்நாடு அரசு அறிவித்துள்ளது.

தகைசால் தமிழர் விருதிற்கு பேராசிரியர் கே.எம்.காதர்மொகிதீன் தேர்வு! சமூக வலைதளப் பதிவில் - முதல்வர் மு.க.ஸ்டாலின் வாழ்த்து!

சென்னை, ஜூலை 6- தகைசால் தமிழர் விருதிற்கு பேராசிரியர் கே. எம். காதர் மொகிதீன் அவர்கள் தேர்வு செய்யப்பட்டுள்ளது குறித்து முதலமைச்சர் மு.க.ஸ்டாலின் அவர்களின் சமூக வலைத் தளப்பதிவு வருமாறு :-

கண்ணியத் தென்றல் காயிதே மில்லத் அவர்களின் காலந்தொட்டே சமூக நல்விணக்கத்துக்காகத் தம்மை அர்ப்பணித்துக் கொண்டபுணியாற்றிவரும்சிந்தனையாளர் இந்திய யூனியன் முஸ்லீம் லீக் தேசிய தலைவர் பல நூறு பட்டதாரிகளை உருவாக்கிய பேராசிரியர் காதர் மொகிதீன் ஐயா அவர்களுக்கு இந்த ஆண்டுக்கான தகைசால் தமிழர் விருதினை அறிவிப்பதில் பெருமிதம் கொள்கிறது நம் திராவிட மாடல் அரசு!

இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.

‘பசுமைத் தமிழ்நாடு மிஷன்’ மூலம் கடந்த 3 ஆண்டுகளில் மட்டும் 16 இலட்சம் அலையாத்தி தாவரங்கள் நடடு சாதனை!

முதல்வர் மு.க.ஸ்டாலின் வலைதளப் பதிவு!

சென்னை, ஜூலை 5 - ஆண்டுகளில் மட்டும் 16 “பசுமைத் தமிழ்நாடு மிஷன்” மூலம் கடந்த 3 இலட்சம் அலையாத்தி தாவரங்களை நடடு 707 ஹெக்டேர் அலையாத்திப் பரப்பை மீட்டுள்ளோம்” என்று முதல்வர் மு.க.ஸ்டாலின் அவர்கள் சமூக வலைதளப் பதிவில் பெருமிதத்துடன் குறிப்பிட்டுள்ளார்.

முதலமைச்சர்

திருவாரூர் மாவட்டத்தில் மட்டும் 1,350 ஹெக்டேர் அளவுக்குப் புதிய அலையாத்திக் காடுகளை உருவாக்கிச் சாதனை படைத்துள்ளது நமது திராவிட மாடல் அரசு.

இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.

தன் மொத்த வாழ்க்கையை முத்தமிழுக்கே காணிக்கையாக்கிய மாணிக்கத் தமிழர் வா.மு.சேதுராமன்! கவிப்பேரரசு வைரமுத்து இரங்கல்!

மீசைத் தமிழர் என்று ஆசைத் தமிழர்களால் அழைக்கப்பட்ட பெருங்கவிகோ வா.மு.சேதுராமன் மறைந்துவிட்டார் என்ற செய்தியால் நஞ்சும் ஒருகணம் நின்று துடித்தது

தன் மொத்த வாழ்க்கையை முத்தமிழுக்கே காணிக்கையாக்கிய மாணிக்கத் தமிழர் வா.மு.சேதுராமன்

எண்ணம் சொல் செயல் யாவிலும் தனித்தமிழையே தாங்கிப்பிடித்தவர்

தமிழுக்காக நடைப்பயணம் சென்று சென்று கால்கள் தேய்ந்தாலும் கொள்கை தேயாத கோமான்

அவரது தமிழ்ப்பணி இதழ் என் தொடக்ககாலக் கவிதைகளை வெளியிட்டு வெளிச்சம் தந்தது என்பதை நான் நன்றியோடு நினைத்துப் பார்க்கிறேன்

வளையாத முதுகெலும்பும் நிலையான கொள்கையும் சலியாத உழைப்பும் சரியாத தமிழ்ப் பற்றும்கொண்ட பாவேந்தர் மரபின் நல்லதொரு பெருங்கவிஞன் நம்மைவிட்டு நீங்கிவிட்டார் என்று பாரதிதாசன் கவிதா மண்டலமே கண்ணீர் வடிக்கும்

தமிழுட்டி வளர்த்த அவர் பிள்ளைகளுக்கு என் ஆழ்ந்த இரங்கல்

ஒரு வெற்றிடம் உண்டாகிவிட்டது வா.மு.சேதுராமனின் தோற்றத்திற்கும் ஏற்றத்திற்கும் ஈடு கொடுக்கும் இன்னொரு கவிஞன் இங்கு இல்லை

போய்வாரும் கவிஞரே! எங்களோடு உங்கள் தமிழ் இருக்கும்

- கவிப்பேரரசு வைரமுத்து